

फुफ्फुस कर्करुग्ण वाचण्याचे प्रमाण वाढणे शक्य : बोंदार्डे

नाशिक : धूम्रपानामुळे भारतात फुफ्फुसाचा कर्करोग होण्याचे प्रमाण झपाट्याने वाढत असून, त्यामुळे अशा कर्करोगामुळे मृत्यू होण्याच्या रुग्णही मोठ्या प्रमाणात आहे. परंतु, अनुवांशिक चाचणी आणि लक्षित थेरेपी औषधांसह उपचारामुळे कर्करोगाने पीडित रुग्णांचे प्राण वाचविण्याचे प्रमाण लक्षणीयरीत्या वाढणे शक्य असल्याचे डॉ. शैलेश बोंदार्डे व डॉ. विद्या वेल्डोरे यांनी सांगितले.

जागतिक तंबाखू विरोधी दिनानिमित्त नाशिक येथील एका हॉटेलमध्ये शुक्रवारी (दि.२५) पत्रकार परिषदेत त्यांनी तंबाखूसेवन आणि धूम्रपानामुळे होणाऱ्या दुष्परिणामांची

माहिती दिली. मेडजीनोममधील ऑन्कोलेजि विभागाच्या प्रमुख वैज्ञानिक डॉ. विद्या एच. वेल्डोरे व ऑन्कोलेजिस्ट डॉ. शैलेश बोंदार्डे यांनी फुफ्फुसाच्या कर्करोगाने पीडित रुग्णांसोबतच इतर कर्करोगाने पीडित रुग्णांमध्येही अनुवांशिक चाचणीच्या महत्वाबाबत जागरुकता निर्माण करण्याची गरज असल्याचे मत त्यांनी व्यक्त केले.

दरम्यान, अशाप्रकारे तंबाखू अथवा तंबाखूजन्य पदार्थांमुळे कॅन्सर झालेल्या रुग्णांची २८ मे ते २७ जून या कालावधीत ऋषिकेश हॉस्पिटलमध्ये मोफत तपासणी करण्यात येणार असल्याचेही यावेळी सांगण्यात आले. (वा.प्र.)